

# ఆకాశవాణి విజయవాడ కేంద్రం

ప్రాంతీయ వార్తా విభాగం

ప్రాంతీయ వార్తలు

తేది : 26-08-2024

సమయం : 1.20 గంటలు

## ముఖ్యాంశాలు

1. దేశ వ్యాప్తంగా శ్రీ కృష్ణాష్టమి వేడుకలు ఈ రోజు ఘనంగా జరుగుతున్నాయి.
2. శ్రీ కృష్ణుని ఆదర్శాలను అనుసరించే దిశగా కృష్ణాష్టమి పర్వదినం మనకు స్ఫూర్తి నిస్తుందని రాష్ట్రపతి ద్రౌపదీ ముర్ము పేర్కొన్నారు.
3. రాష్ట్రంలో పేదల ఆకలి తీర్చేందుకు ఉద్దేశించిన మరొక 75 అన్న క్యాంటీన్లను సెప్టెంబర్ 13వ తేదీన ప్రారంభిస్తామని పురపాలక శాఖ మంత్రి పి. నారాయణ తెలిపారు.
4. దేశ వ్యాప్తంగా మహిళల ఆర్థిక స్థితిగతులను మెరుగు పరిచేందుకు కేంద్ర ప్రభుత్వం చేపట్టిన లభ్ పతి కా దీదీ కార్యక్రమానికి విశేష స్పందన లభిస్తోంది.
5. పిల్లల ఆరోగ్య పరిరక్షణ కోసం కేంద్ర ప్రభుత్వం ఉద్దేశించిన పోషకాహార మాసోత్సవం సెప్టెంబర్ ఒకటవ తేదీ నుండి ప్రారంభమవుతుంది.

=====

దేశ వ్యాప్తంగా ఈ రోజు శ్రీ కృష్ణ జన్మాష్టమి వేడుకలను ప్రజలు భక్తి శ్రద్ధలతో జరుపుకుంటున్నారు. అన్ని ప్రాంతాలలోని రాధా కృష్ణులు, వైష్ణవ, ఇస్కాన్ ఆలయాలకు ప్రజలు పెద్ద సంఖ్యలో తరలి వచ్చి శ్రీ కృష్ణునికి ప్రత్యేక పూజలు నిర్వహిస్తున్నారు. శ్రీ కృష్ణుని జన్మస్థలమైన ఉత్తర ప్రదేశ్ రాష్ట్రంలోని మధుర పట్టణం ..., ఇంకా బృందావనం తదితర ప్రాంతాలలోని శ్రీ కృష్ణ దేవాలయాలు భక్తులతో కిట కిట లాడుతున్నాయి. అన్ని ఆలయాలను సర్వాంగసుందరంగా అలంకరించి జన్మాష్టమి వేడుకలను ప్రజలు ఘనంగా జరుపుకుంటున్నారు.

కృష్ణాష్టమి సందర్భంగా దేశ ప్రజలకు రాష్ట్రపతి ద్రౌపదీ ముర్ము, ఉప రాష్ట్రపతి జగ్ దీప్ ధంకర్ ....., ప్రధాన మంత్రి నరేంద్ర మోదీ ....., ఆంధ్ర ప్రదేశ్ గవర్నర్ ఎస్ అబ్దుల్ నజీర్ ....., ముఖ్య మంత్రి నారా చంద్రబాబు నాయుడు .... ఉప ముఖ్య మంత్రి కె. పవన్ కళ్యాణ్ శుభాకాంక్షలు తెలియజేశారు. భగవాన్ శ్రీ కృష్ణుని దివ్య ఆదర్శాలకు మనలను మనం అంకితం చేసుకునేందుకు జన్మాష్టమి వేడుకలు స్ఫూర్తి నిస్తాయని రాష్ట్రపతి అన్నారు.

కాగా .... ప్రేమ ..., వివేకం ....., ధర్మాన్ని మూర్తీభవించిన శ్రీ కృష్ణుని జన్మదినమైన ఈ రోజుకు ఎంతో ఆధ్యాత్మిక ప్రాముఖ్యత ఉందని .... శ్రీ కృష్ణుని ధర్మ మార్గాన్ని అనుసరిస్తామని అందరూ ప్రతిన చేయాలని ఉప రాష్ట్రపతి పిలుపునిచ్చారు.

దేశ ప్రజలకు కృష్ణాష్టమి శుభాకాంక్షలు తెలియజేస్తూ ప్రధాన మంత్రి నరేంద్ర ట్విట్ చేశారు. మనకు అన్ని విషయాలలో స్ఫూర్తి నిచ్చేది శ్రీ కృష్ణ తత్వమేనని ఆయన అన్నారు.

శ్రీ కృష్ణ భగవానుడు మనందరి కుటుంబాలను ఆనందంతో ..., ఐశ్వర్యంతో ....., ఆరోగ్యంతో ఉండేలా ఆశీర్వాదించాలని కోరుకుంటున్నానని చంద్ర బాబు నాయుడు తన శుభాకాంక్షల సందేశంలో అన్నారు. గీతాసారంతో జీవిత సారం బోధించిన శ్రీకృష్ణ పరమాత్ముని స్మరించుకోవడం అంటే మన కర్తవ్యాన్ని మనం గుర్తు చేసుకుంటూ ముందుకు సాగడమేనని చంద్రబాబు నాయుడు పేర్కొన్నారు.

రాష్ట్రంలో పేదల ఆకలి తీర్చేందుకు ఉద్దేశించిన మరొక 75 అన్న క్యాంటీన్లను సెప్టెంబర్ 13న ప్రారంభిస్తున్నామని పురపాలక శాఖ మంత్రి పొంగూరు నారాయణ తెలిపారు. శ్రీ వేంకటేశ్వర స్వామిని కుటుంబ సమేతంగా ఈ రోజు దర్శించుకున్న అనంతరం తిరుమలలో ఆయన పాత్రికేయులతో మాట్లాడుతూ ....ఇప్పటికే వంద అన్న క్యాంటీన్లను ప్రారంభించామని, మరొక 75 క్యాం టీన్లను వచ్చే నెలలో ప్రారంభిస్తామని చెప్పారు. రాష్ట్ర ఆర్థిక స్థితిని మెరుగు పరిచేందుకు ప్రభుత్వం అన్ని విధాలా చర్యలు తీసుకుంటోందని, రాష్ట్రానికి త్వరలో నూతన పరిశ్రమలు రానున్నాయని తెలిపారు. నూతన పరిశ్రమలతోనే యువతకు ఉద్యోగాలు లభిస్తాయని మంత్రి నారాయణ అన్నారు.

దేశ వ్యాప్తంగా పొదుపు సంఘాలలోని మహిళలను లక్షాధికారులను చేసే లక్ష్యంతో కేంద్ర ప్రభుత్వం చేపట్టిన లభ్ పతి కా దీదీ కార్యక్రమం పట్ల అన్ని ప్రాంతాల మహిళలలో విశేష స్పందన లభిస్తోంది. ప్రధాన మంత్రి నరేంద్ర మోడి నిన్న మహారాష్ట్రలోని జల్ గావ్ పట్టణంలో ఈ కార్యక్రమంలో భాగంగా 11 లక్షల మంది దీదీ లకు ఆర్థిక సహాయానికి సంబంధించిన సర్టిఫికెట్లు అందజేసి ... దేశ వ్యాప్తంగా సంబంధిత మహిళలతో దృశ్య మాధ్యమం ద్వారా సంభాషించారు.

ఆంధ్రప్రదేశ్ వ్యాప్తంగా కూడా లభ్ పతి కా దీదీ కార్యక్రమం విజయవంతంగా జరిగింది. అన్ని జిల్లాల కలెక్టర్లు ....., సంబంధిత ఇతర అధికారులు ఈ కార్యక్రమ ఉద్దేశాన్ని సమావేశాలు నిర్వహించి మహిళలకు వివరించారు.. ఒంగోలులో జరిగిన కార్యక్రమంలో ప్రకాశం జిల్లా కలెక్టర్ ఎ. తమిమ్ అంసారియా పాల్గొని ఈ కార్యక్రమం గురించి మహిళలకు అవగాహన కల్పిస్తూ .....

..వాయిస్.. 32 సెకన్లు (కలెక్టర్ తమిమ్ అంసారియా)

సమావేశంలో పాల్గొన్న ఒక మహిళ లభ్ పతి కా దిది కార్యక్రమాన్ని కొనియాడుతూ .....

వాయిస్.. 26 సెకన్లు (గోవిందమ్మ)

దేశ వ్యాప్తంగా పిల్లల ఆరోగ్య పరిరక్షణ కోసం కేంద్ర ప్రభుత్వం ప్రతి ఏటా నిర్వహిస్తున్న పోషకాహార మాసం ..... పోషన్ మామ్స్ .... సెప్టెంబర్ ఒకటవ ఏదీ నుండి ప్రారంభమవుతుంది. “” జాతీయ పోషకాహార మిషన్ “” అని కూడా పిలిచే ఈ కార్యక్రమాన్ని ప్రధాన మంత్రి నరేంద్ర మోదీ 2018 మార్చి 18 వ తేదీన

ప్రారంభించారు. మన కుటుంబం ...., మన సమాజం ..., మన దేశం భవిష్యత్ పిల్లల ఆరోగ్యంపైనే ఆధారపడి ఉన్న దృష్టి ... పిల్లల ఆరోగ్యాన్ని సంరక్షించి వారిని ఆరోగ్య వంతులుగా తీర్చి దిద్దడమే 30 రోజుల పాటు జరిగే ఈ కార్యక్రమ నిర్వహణలోని ముఖ్యోద్దేశం. ఇందు కోసం ప్రత్యేక సమయాన్ని కేటాయించాలన్న ఉద్దేశ్యంతో సెప్టెంబర్ నెలను పోషకాహార మాసంగా నిర్వహించి .... బాల బాలికల ఆరోగ్య పరిరక్షణ కార్యక్రమాలపై కేంద్ర ప్రభుత్వం దృష్టి సారించింది. ఈ కార్యక్రమంలో భాగంగా పోషకాహార మేలా..., రక్త హీనత శిబిరాలను నిర్వహించడం ..., నవజాత శిశువుల ఇంటి సందర్శన జరుగుతుంది. అనేక చోట్ల అంగన్వాడీల నిర్వహణలో మాతా శిశు కమిటీలను కూడా ఏర్పాటు చేశారు. పోషకాహార లోపాన్ని నివారించడానికి జరిగే ఈ కార్యక్రమంలో ప్రజలంతా విస్తృత స్థాయిలో పాల్గొనాలని ప్రధాన మంత్రి నరేంద్ర మోదీ మన్ కీ బాత్ కార్యక్రమంలో పిలుపు నిచ్చారు.

-----

రాష్ట్రంలోని ఫార్మా కంపెనీలలో వరుసగా జరుగుతున్న ప్రమాదాలపై సమగ్ర విచారణ జరపాలని సి.పి.ఎం. రాష్ట్ర కార్యదర్శి వి. శ్రీనివాస రావు ప్రభుత్వాన్ని కోరారు. పరిశ్రమలలో భద్రతా ప్రమాణాలపై కట్టుదిట్టమైన చర్యలు తీసుకోవాలని ఆయన నిన్న ఒక ప్రకటనలో సూచించారు.. అచ్యుతాపురం ..., పరవాడ ఫార్మా సంస్థలలో ప్రమాదాలు సంభవించడం దురదృష్టకరమని..., వీటిలో లోపాలను సరిదిద్దేందుకు తగిన చర్యలు తీసుకోవాలని ఆ ప్రకటనలో శ్రీనివాస రావు పేర్కొన్నారు.

-----

వందే భారత్ రైలు ఏలూరు జిల్లా ప్రజలకు అందుబాటులోకి రావడం ఈ జిల్లా సామాజిక ....., ఆర్థికాభివృద్ధికి దోహదం చేస్తుందని ఏలూరు పార్లమెంటు సభ్యులు పుట్టా మహేష్ కుమార్, రాష్ట్ర సమాచార ....., పౌర సంబంధాల శాఖ మంత్రి కొలుసు పార్థసారథి పేర్కొన్నారు.

వందే భారత్ రైలుకు ఏలూరు హాల్ట్ ఇచ్చిన సందర్భంగా ఏలూరు రైల్వే స్టేషన్లో భారతీయ జనతా పార్టీ నాయకులతో ఆయన ఈ రైలుకు జెండా ఊపి స్వాగతం పలికారు. ఈ సందర్భంగా మంత్రి మాట్లాడుతూ ... ఏలూరు జిల్లా వ్యవసాయ, పారిశ్రామిక, ఆక్వా రంగాలలో ఎంతో అభివృద్ధి చెందుతోందని, అందువల్ల ఇక్కడి ప్రజలు విశాఖవట్నం ..., హైదరాబాదు ప్రాంతాలకు తక్కువ వ్యవధిలో వెళ్లేందుకు ఈ రైలు వీలు కల్పిస్తుందని మంత్రి పార్థసారథి హర్షం వ్యక్తం చేశారు..

-----

అమ్మలాంటి మాతృ భాష తెలుగు ఔన్నత్యాన్ని భావితరాలకు తెలియజేయవలసిన అవసరం ఉందని రాష్ట్ర పర్యాటక ....., సాంస్కృతిక శాఖ మంత్రి కందుల దుర్రెష్ అన్నారు. ఫెడరేషన్ ఆఫ్ తెలుగు అసోసియేషన్ ఆఫ్ మహారాష్ట్ర ఆధ్వర్యంలో ఆ రాష్ట్రంలోని ధానే నగరంలో నిన్న జరిగిన తెలుగు మహా సభ కార్యక్రమంలో ఆయన ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ... ధానే ప్రాంత తెలుగు ప్రజలు నిర్వహించిన తెలుగు మహాసభలలో తాను పాల్గొనడం ఎంతో సంతోషంగా ఉందని, తెలుగు భాష ప్రాముఖ్యాన్ని భావితరాలకు తెలియజేయాలని కోరారు.

-----

విశాఖపట్నంలోని పోర్టు స్టేడియంలో ఈరోజు నుండి ఆర్మీ రిక్రూట్మెంట్ ర్యాలీ ప్రారంభమైంది. సెప్టెంబర్ అయిదవ తేదీ వరకు జరిగే ఈ ర్యాలీలో ఉమ్మడి శ్రీకాకుళం జిల్లా నుండి కృష్ణా జిల్లాకు చెందిన అభ్యర్థులు పాల్గొంటున్నారు. ప్రతి రోజూ 5 వందల నుండి 8 వందల మంది వరకు ఈ ర్యాలీకి హాజరవుతారని అధికారులు తెలిపారు.

-----

కేంద్ర ..., రాష్ట్ర ప్రభుత్వాలు సమకూర్చిన అయిదు వందల కోట్ల రూపాయల నిధులతో తిరుపతి ఆర్.టి.సి. బస్ స్టేషన్ ను అత్యాధునిక సౌకర్యాలతో అభివృద్ధి చేస్తున్నట్లు తిరుపతి పార్లమెంటు సభ్యుడు ఎం. గురుమూర్తి తెలిపారు. కేంద్ర ప్రభుత్వ ఆదేశాలతో తిరుపతి బస్ స్టేషన్ను ఈరోజు సందర్శించిన కమిటీకి ఈ బస్ స్టేషన్ అభివృద్ధికి సంబంధించి పలు అంశాలను వివరించారు. మార్పులు ..., చేర్పులు చేసిన నూతన నమూనాలతో త్వరలోనే బస్ స్టేషన్ టెర్మినల్ భవనాలను నిర్మిస్తామని పాత్రికేయులకు గురుమూర్తి తెలిపారు.

-----

కృష్ణాష్టమి పురస్కరించుకుని తిరుమలలో ఈ రోజు భక్తుల రద్దీ కొనసాగుతోంది. ఉచిత సర్వ దర్శనానికి అన్ని కంపార్ట్ మెంట్లు భక్తులతో నిండి .... టి.బి.సి. వరకు క్యూ లైన్ వుందని తిరుమల తిరుపతి దేవస్థానం తెలిపింది. ఉచిత సర్వదర్శనానికి 18 గంటల సమయం...., మూడు.వందల రూపాయల ప్రత్యేక దర్శనానికి 4 గంటల సమయం పడుతోందని పేర్కొంది. నిన్న ఆదివారం 84 వేల మంది భక్తులు స్వామి వారిని దర్శించుకున్నారు. స్వామి వారి హుండీ ఆదాయం నాలుగు కోట్ల రూపాయలుగా లెక్కించారు.

-----

రాష్ట్రంలోని ప్రస్తుత వాతావరణ పరిస్థితులను అమరావతిలోని భారత వాతావరణ కేంద్రం అధికారి ఎం.వెంకట్రావు కొద్దిసేపటి క్రితం ఆకాశవాణి విజయవాడ కేంద్ర ప్రాంతీయ వార్తావిభాగానికి తెలియజేస్తూ.....

.....వాయిస్.... 19 సెకన్లు...

=====